

இனிமையான குழந்தைகளே! நீங்கள் உயரிய செல்வந்தப் புத்திரர்களாகவும், அரசகுமாரர்களாகவும் ஆகப் போகிறவர்கள். நீங்கள் எந்த ஒரு பொருள் மீதும் ஆசை கொள்ளக் கூடாது. யாரிடமும் எதுவும் கேட்கக் கூடாது.

கேள்வி: உடல் நிலையை நலமாக வைத்திருக்க எந்த ஒரு ஆதாரம் வேண்டியதில்லை?

பதில்: ஒரு சில குழந்தைகள் வைபவங்களின் (பொருட்கள், வசதிகள்) ஆதாரத்தில் உடல் நிலை நன்றாக இருக்கும் என்று நினைக்கிறார்கள். ஆனால் "குழந்தைகளே இங்கு நீங்கள் வைபவங்களின் இச்சை கொள்ளக் கூடாது" என்று பாபா கூறுகிறார். வைபவங்களால் உடல் நிலை சரியாக இருக்காது. உடல் நிலையை சரியாக வைத்திருக்க வேண்டும் என்றால் நினைவு யாத்திரை வேண்டும். குஷியைப் போல சத்துணவு வேறெதுவும் இல்லை என்று கூறப்படுகிறது. நீங்கள் குஷியாக இருங்கள், போதையில் இருங்கள் யக்ஞ சேவையில் ததீஷி ரிஷியைப் போல எலும்புகள் தேய ஈடுபடுங்கள். அப்பொழுது உடல் நிலை சரியாகி விடும்.

ஓம் சாந்தி. தந்தைக்கு (கரன் கராவன்ஹார்) செப்பவரும் செய்விப்பவரும் ஆவார் என்று கூறப்படுகிறது. நீங்கள் செல்வந்த குமாரர்கள் ஆவீர்கள். இந்த படைப்பில் உங்களுக்கு உயர்ந்ததிலும் உயர்ந்த நிலை உள்ளது. நாம் (ஸாஹேப் ஜாதே) செல்வந்த குமாரர்கள் (ஸாஹேப்) தலைவனின் வழிப்படி இப்பொழுது தங்களது இராஜ்ய பாக்கியத்தை ஸ்தாபனை செய்து கொண்டிருக்கிறோம். இது கூட யாருடைய புத்தியிலும் நினைவு இருப்பதில்லை. பாபா எல்லா சென்டர்களின் குழந்தைகளுக்காகக் கூறுகிறார். அனேக சென்டர்கள் உள்ளன. அனேக குழந்தைகள் வருகிறார்கள். நம் பாபாவின் ஸ்ரீமத்படி மீண்டும் நாம் உலகத்தில் அமைதி சுகத்தின் இராஜ்யத்தை ஸ்தாபனை செய்து கொண்டிருக்கிறோம். சுகம் மற்றும் அமைதி இந்த இரண்டு வார்த்தைகளைத் தான் நினைவு செய்ய வேண்டும். குழந்தைகளாகிய உங்களுக்கு எவ்வளவு ஞானம் கிடைத்துக் கொண்டிருக்கிறது. உங்களுடைய புத்தி உயர்பண்புகள் நிறைந்த எவ்வளவு விசாலமானதாக இருக்க வேண்டும். இதில் குறுகிய புத்தி வேலைக்காகாது. தங்களை செல்வந்த குமாரர்கள் ("ஸாஹேப் ஜாதே") என்று உணர்ந்தீர்கள் என்றால், பாவங்கள் நீங்கிப் போய்விடும். நிறைய பேருக்கு நாள் முழுவதும் தந்தையின் நினைவு இருப்பதில்லை. உங்களுடைய புத்தி ஏன் மந்தமாகி விடுகிறது என்று பாபா கூறுகிறார். நாம் ஸ்ரீமத்படி உலகத்தில் நம்முடைய தெய்வீக இராஜ்யத்தை ஸ்தாபனை செய்து கொண்டிருக்கிறோம் என்பது புத்தியில் இல்லவே இல்லாத அப்பேர்ப்பட்ட குழந்தைகள் கூட சென்டர்களில் வருகிறார்கள். உள்ளுக்குள் அந்த போதை, பெருமிதம் இருக்க வேண்டும். முரளி கேட்கும் பொழுது புல்லரித்துப் போய் விட வேண்டும். இங்கோ குழந்தைகளுடைய உணர்வு இன்னுமே உயிர்ற்று இருப்பதை பாபா பார்க்கிறார். நாம் ஸ்ரீமத்படி பாபாவின் நினைவினால் விக்ரமங்களை விநாசம் செய்து நம்முடைய ராஜாங்கத்தை ஸ்தாபனை செய்து கொண்டிருக்கிறோம் என்பது ஏராளமான குழந்தைகளின் புத்தியில் நினைவு இருப்பதில்லை. குழந்தைகளே நீங்கள் படை வீரர்கள் ஆவீர்கள், இராவணன் மீது வெற்றி அடைபவர்கள் ஆவீர்கள் என்று தினமும் பாபா புரிய வைக்கிறார். தந்தை உங்களை கோவிலில் வைக்கத் தகுந்தவர்களாக ஆக்குகிறார். ஆனால் அந்த அளவு போதை அல்லது குஷி குழந்தைகளுக்கு இருக்கிறதா என்ன? ஏதாவது பொருள் கிடைக்கவில்லை என்றால் அவ்வளவு தான். கோபித்துக் கொண்டு விடுவார்கள். குழந்தைகளின் நிலையைப் பார்த்து பாபாவிற்கோ ஆச்சரியம் ஏற்படுகிறது. மாயையின் சங்கிலிகளில் மாட்டிக் கொண்டு விடுகிறார்கள். உங்களுடைய மதிப்பு, உங்களுடைய காரியங்கள், உங்களுடைய குஷியோ அதிசயமானதாக இருக்க வேண்டும். யார் நண்பர்கள், உறவினர்களை மறப்பதில்லையோ அவர்களால் ஒரு பொழுதும் தந்தையை நினைவு செய்ய முடியாது. பிறகு என்ன பதவி அடைவார்கள்! ஆச்சரியமாக இருக்கிறது.

குழந்தைகளாகிய உங்களுக்கோ மிகுந்த போதை இருக்க வேண்டும். தன்னை செல்வந்தப் பிள்ளை (ஸாஹேப் ஜாதே) என்று உணர்ந்தீர்கள் என்றால் எதுவுமே கேட்டு வாங்க வேண்டிய கவலை இருக்காது. பாபாவோ நமக்கு அளவு கடந்த பொக்கிஷங்களை அளிக்கிறார் என்றால் 21 பிறவிகள் வரையும் எதுவுமே கேட்கவே வேண்டியதில்லை. அந்த அளவிற்கு போதை இருக்க வேண்டும். ஆனால் முற்றிலுமே மந்தமான வளர்ச்சி குன்றிய புத்தியாக உள்ளது. குழந்தைகளாகிய உங்களுடைய புத்தியோ "7 அடி" நீளமானதாக இருக்க வேண்டும். மனிதர்களுடைய உயரம் அதிகபட்சம் 6 அல்லது 7 அடி இருக்கலாம். பாபா குழந்தைகளை எவ்வளவு உற்சாகப்படுத்துகிறார். நீங்கள் பெரிய மனிதர்கள் ஆவீர்கள். தந்தையை

நினைவு செய்யுங்கள். மேலும் பிறரையும் தனக்குச் சமமாக ஆக்கிக் கொண்டே இருங்கள். பகவானோ உண்மையான தலைவர் (ஸாஹேப்) ஆவார் என்பதையும் நீங்கள் எல்லோருக்கும் புரிய வைக்க முடியும். எனவே நாம் அவருடைய குழந்தைகள் (ஸாஹேப் ஜாதே) உயர்ந்தவர்கள் ஆவோம். குழந்தைகளாகிய நீங்கள் நடந்தாலும் சென்றாலும் புத்தியில் இதையே நினைவில் கொள்ள வேண்டும். சேவையில் ததீஷி முனிவர் போல எலும்புகள் தேய ஈடுபட வேண்டும். இங்கு எலும்பு கொடுப்பதை விடுங்கள். இன்னுமே அளவற்ற சுகம் வைபவம் வேண்டும் என்பார்கள். உடல் நலம் இந்த பொருட்களால் ஒன்றும் நன்றாக ஆகிறதா என்ன? உடல் நலத்திற்கு தேவை நினைவு யாத்திரை. அந்த குஷி இருக்க வேண்டும். அட! நாமோ கல்ப கல்பமாக மாயையிடம் தோற்றபடியே வந்தோம். இப்பொழுது மாயை மீது வெற்றி அடைகிறோம். தந்தை வந்து வெற்றி அடையச் செய்கிறார். இப்பொழுது பாரதத்தில் எவ்வளவு துக்கம் இருக்கிறது. அளவற்ற துக்கம் அளிப்பவன் இராவணன் ஆவான். "விமானங்கள் உள்ளன, மோட்டார் வாகனங்கள் உள்ளன, மாட மாளிகைகள் உள்ளன. அவ்வளவு தான். இதுவே சொர்க்கம்" என்று அந்த ஜனங்கள் நினைக்கிறார்கள். இதுவோ உலகமே முடியப் போகிறது என்பதை புரிந்து கொள்வதில்லை. லட்சக்கணக்கான கோடிக்கணக்கான செலவு செய்கிறார்கள். அணைக் கட்டுகள் ஆகியவை கட்டுகிறார்கள். பொருட்களான தளவாடங்கள் கூட எவ்வளவு வாங்கிக் குவித்துக் கொண்டிருக்கிறார்கள். இது ஒருவரையொருவர் அழிக்கக் கூடியதல்லவா? அப்பறம் அநாதைகள் ஆவார்கள் எவ்வளவு சண்டை சச்சரவு செய்கிறார்கள். கேட்கவே வேண்டாம்! இவ்வுலகில் எவ்வளவு அசத்தம் நிறைந்துள்ளது. இது நரகம் என்று கூறப்படுகிறது. சொர்க்கத்திற்கோ மிகுந்த மகிமை உள்ளது. மகாராஜா எங்கே சென்றார் என்று பரோடாவின் மகாராணியிடம் கேட்டுப் பாருங்கள். சொர்க்கவாசி ஆகிவிட்டார் என்பார். சொர்க்கம் என்று எதற்குக் கூறப்படுகிறது? என்பது யாருக்கும் தெரியாது. எவ்வளவு கோரமான இருள் உள்ளது. நீங்களும் கூட கோரமான இருளில் இருந்தீர்கள். உங்களுக்கு ஈசுவரிய புத்தி அளிக்கிறேன் என்று இப்பொழுது தந்தை கூறுகிறார். தங்களை ஈசுவரிய குழந்தைகள், பெரிய வீட்டுப் பிள்ளைகள் (ஸாஹேப் ஜாதே) என்று உணருங்கள். (ஸாஹேப்) அனைவருக்கும் தலைவர் (ஷாஹ் ஜாதா) நம்மை அரசகுமாரராக ஆக்குவதற்காக கற்பிக்கிறார். ஆட்டுக்கு என்ன தெரியும் என்று பாபா பழமொழி கூறுகிறார் அல்லவா? மனிதர்கள் கூட எல்லோருமே ஆடுகள் போல இருக்கிறார்கள். ஒன்றுமே அறியாமல் உள்ளார்கள் என்பதை இப்பொழுது நீங்கள் புரிந்துள்ளீர்கள். என்னவெல்லாம் உவமை கூறுகிறார்கள். உங்களுடைய புத்தியில் முதல் இடை கடை பற்றிய ரகசியம் உள்ளது. நாம் உலகத்தில் சுகம் சாந்தியின் ஸ்தாபனை செய்து கொண்டிருக்கிறோம் என்பதை நல்ல முறையில் நினைவு செய்யுங்கள். யார் உதவியாளர் ஆவார்களோ அவர்களே உயர்ந்த பதவி அடைவார்கள். யார் யார் உதவி செய்பவர்கள் என்பதையும் நீங்கள் பார்க்கிறீர்கள். நாம் என்ன செய்து கொண்டிருக்கிறோம் என்று ஒவ்வொருவரும் அவரவர் மனதையே கேளுங்கள். நாம் ஆட்டு குட்டி போல இல்லையே? மனிதர்களிடம் அகங்காரம் பாருங்கள் எவ்வளவு இருக்கிறது. உறுமுவதற்கு முற்பட்டு விடுகிறார்கள். உங்களுக்கோ தந்தையின் நினைவு இருக்க வேண்டும். சேவையில் எலும்புகள் தேய ஈடுபட வேண்டும். யாரையும் அதிருப்திப் படுத்தக் கூடாது. அதிருப்தியானவராக ஆகவும் கூடாது. அகங்காரம் கூட வரக் கூடாது. நான் இது செய்கிறேன் நான் இவ்வளவு புத்திசாலி ஆவேன் .. இந்த சிந்தனை வருவது கூட தேக அபிமானம் ஆகும். அவருடைய நடத்தையே அவ்வாறு வெட்கப்படும் வகையில் ஆகிவிடும். இல்லையென்றால் உங்களைப் போல சுகம் வேறு யாருக்கும் இருக்க முடியாது. இது புத்தியில் நினைவு இருந்தது என்றால் நீங்கள் பிரகாசித்துக் கொண்டு இருப்பீர்கள். சென்டரில் ஒருவர் நல்ல மகாரதியாக இருப்பார். ஒருவர் குதிரைப் படை, மற்றொருவர் காலாட்படையாக இருப்பார்கள். இதில் மிகுந்த விசால புத்தி இருக்க வேண்டும். எப்படி எப்படியெல்லாம் பிராமணிகள் இருக்கிறார்கள். ஒரு சிலரோ மிகவும் உதவி செய்பவர்களாக இருக்கிறார்கள். சேவையில் எவ்வளவு குஷி இருக்கிறது. உங்களுக்கு போதை ஏற வேண்டும். சேவையின்றி என்ன பதவியை அடைவார்கள். தாய் தந்தையருக்கோ குழந்தைகளுக்காக மதிப்பு உள்ளது. ஆனால் அவர்கள் சுயம் தாங்களே தங்கள் மீது மதிப்பு வைப்பதில்லை என்றால் பாபா என்ன கூறுவார்?

குழந்தைகளாகிய நீங்கள் சுருக்கமாகவே அனைவருக்கும் தந்தையின் செய்தி அளிக்க வேண்டும். மன்மனாபவ என்று தந்தை கூறுகிறார் என்பதைக் கூறுங்கள். கீதையில் ஒரு சில வார்த்தைகள் "மாவில் ஒரு துளி உப்பு போல" இருக்கிறது. இந்த பிரம்மாண்டமான உலகம் எவ்வளவு பெரியது என்பது புத்தியில் வர வேண்டும். எவ்வளவு பெரிய உலகம் இது. எத்தனை மனிதர்கள் உள்ளார்கள். இவை எல்லாம் பின் எதுவும் இருக்காது. எந்த ஒரு கண்டத்தின் பெயர், அடையாளம் கூட இருக்காது. நாம் சொர்க்கத்தின் அதிபதி ஆகிறோம். இரவும் பகலும் இந்த குஷி இருக்க வேண்டும். ஞானமோ மிகவும்

சகஜமானது. புரிய வைப்பவர் மிகவுமே சுவாரசியமாக எடுத்துக் கூறுபவராக இருக்க வேண்டும். அனேக விதமான யுக்திகள் உள்ளன. நான் உங்களை மிகவுமே நிபுணராக ஆக்குகிறேன். அவர்கள் ராஜதூதர்களுக்கு ராஜதந்திரி என்கிறார்கள். எனவே குழந்தைகளின் புத்தியில் நினைவு இருக்க வேண்டும். ஓகோ! எல்லையிலாத தந்தை நமக்கு "டைரக்ஷன்" (உத்தரவு) கொடுக்கிறார். நீங்கள் தாரணை செய்து மற்றவர்களுக்கும் தந்தையின் அறிமுகத்தை அளிக்கிறீர்கள். உங்களைத் தவிர முழு உலகமே நாஸ்திகர் ஆகும். உங்களிடையேயும் வரிசைக்கிரமமாக உள்ளார்கள். ஒரு சில நாஸ்திகர்களும் உள்ளனர் அல்லவா? தந்தையை நினைவே செய்வதில்லை. பாபா எங்களுக்கு நினைவு மறந்துவிடுகிறது என்று சுயம் அவர்களே கூறுகிறார்கள். எனவே நாஸ்திகர்கள் ஆகிறார்கள் அல்லவா? பெரிய செல்வந்த புத்திரர்களாக (ஸாஹேப் ஜாதா) ஆக்கக் கூடிய அப்பேர்ப்பட்ட தந்தை நினைவிற்கு வருவதில்லையா? இதைப் புரிந்து கொள்வதிலும் கூட மிகுந்த விசால புத்தி வேண்டும். நான் ஒவ்வொரு 5 ஆயிரம் வருடங்களுக்குப் பிறகு வருகிறேன் என்று தந்தை கூறுகிறார். உங்கள் மூலமாகத் தான் காரியம் செய்கிறேன். படை வீரர்களாகிய நீங்கள் எவ்வளவு நல்லவர்களாக இருக்கிறீர்கள். "வந்தே மாதரம்" என்று நீங்கள் பாடப்படுகிறீர்கள். நீங்கள் தான் பூஜிக்கத் தக்கவர்களாக இருந்தீர்கள். பிறகு பூசாரி ஆகியுள்ளீர்கள். இப்பொழுது ஸ்ரீமத்படி மீண்டும் பூஜிக்கத்தக்கவராக ஆகிக் கொண்டு இருக்கிறீர்கள். எனவே குழந்தைகளாகிய நீங்கள் மிகவும் அமைதியுடன் சேவை செய்ய வேண்டும். நீங்கள் அசாந்தமடையக் கூடாது. யாருடைய ஒவ்வொரு நாடியிலும் பூதங்கள் நிரம்பி உள்ளதோ அவர்கள் என்ன பதவி அடைவார்கள்? பேராசை கூட பெரிய பூதம் ஆகும். ஒவ்வொருவருடைய நடத்தை எவ்வாறு உள்ளது என்று பாபா எல்லாமே பார்த்துக் கொண்டே இருக்கிறார். பாபா எவ்வளவு போதை ஏற்றுகிறார். ஒரு சிலர் சேவை செய்வதில்லை. சாப்பிட்டுக் கொண்டு மட்டுமே இருக்கிறார்கள். பின் 21 பிறவிகளுக்கு சேவை செய்ய வேண்டி வரும். தாசர் தாசிகள் (வேலைக்காரர்கள்) கூட ஆவார்கள் இல்லையா? கடைசியில் எல்லோருக்கும் சாட்சாத்தாரம் (காட்சி) ஆகப் போகிறது. சேவை செய்பவர்கள் (சர்வீசிள்) தான் மனதில் இடம் பெறுவார்கள். அனைவரையும் அமரலோக வாசி ஆக்குவதே உங்களுடைய சேவை ஆகும். பாபா மிகவுமே தைரியமூட்டுகிறார். தாரணை செய்யுங்கள். தேக அபிமானம் உடையவர்களுக்கு தாரணை ஆக முடியாது. தந்தையை நினைவு செய்து நாம் வேசியாலயத்திலிருந்து சிவாலயம் செல்கிறோம் என்பதை நீங்கள் அறிந்துள்ளீர்கள். எனவே அதுபோல ஆகியும் காண்பிக்க வேண்டும்.

"செல்லமான ஆன்மீக, செல்வந்த குழந்தைகளே ("ஸாஹேப் ஜாதா") இப்பொழுது ஸ்ரீமத்படி நடந்தீர்கள், மகாரதி ஆனீர்கள் என்றால் அவசியம் ராஜகுமாரர்களாக ("ஷாஹ் ஜாதா") ஆவீர்கள் என்று பாபா கடிதங்களில் எழுதுகிறார். லட்சியம், நோக்கமே (ஏம்-ஆப்ஜெக்ட்) இது தான். ஒரே ஒரு உண்மையான பாபா உங்களுக்கு எல்லா விஷயங்களையும் நல்ல முறையில் புரிய வைத்து கொண்டிருக்கிறார். சேவை செய்து மற்றவர்களுக்கு நன்மையும் செய்து கொண்டே இருங்கள். யோக பலம் இல்லை என்றால் பிறகு ஆசைகள் ஏற்படுகின்றது. இது வேண்டும், அது வேண்டும்அந்த குஷி இருப்பது இல்லை. குஷி போன்ற சத்துணவு வேறெதுவும் இல்லை என்று கூறப்படுகிறது. பெரிய செல்வந்த புத்திரர்களுக்கோ (ஸாஹேப் ஜாதா) மிகுந்த குஷி இருக்க வேண்டும். அது இல்லை என்றால் பின் அனேக விதமான விஷயங்கள் வருகின்றன. அட தந்தை உலகத்தின் அரசாட்சியைக் கொடுத்து கொண்டிருக்கிறார். இனி வேறு என்ன வேண்டும்? நாம் இவ்வளவு இனிமையான பாபாவின் சேவை என்ன செய்கிறோம் என்று ஒவ்வொருவரும் அவரவர் மனதையே கேளுங்கள் ("ஸாஹேப்") தலைவன் வந்துவிட்டுள்ளார் என்ற செய்தியை எல்லோருக்கும் கொடுத்துக் கொண்டே செல்லுங்கள் என்று தந்தை கூறுகிறார். உண்மையிலோ நீங்கள் அனைவரும் சகோதரர்கள் ஆவீர்கள். நாம் அனைவரும் சகோதர சகோதரருக்கு உதவி செய்ய வேண்டும் என்று கூறுகிறார்கள் தான். இந்த சிந்தனையுடன் சகோதரர் என்று கூறிவிடுகிறார்கள். இங்கே நீங்கள் ஒரு தந்தையின் குழந்தைகள் சகோதர சகோதரர்கள் ஆவீர்கள் என்று தந்தை கூறுகிறார். தந்தை இருப்பதே சொர்க்கத்தை ஸ்தாபனை செய்பவராக! குழந்தைகள் மூலமாக சொர்க்கத்தை அமைக்கிறார். சேவைக்கான யுக்திகளோ நிறைய புரிய வைக்கிறார். நண்பர்கள், உறவினர்களுக்கும் புரிய வைக்க வேண்டும். பாருங்கள் குழந்தைகள் வெளிநாட்டில் இருக்கிறார்கள். அவர்கள் கூட சேவை செய்து கொண்டிருக்கிறார்கள். நாளுக்கு நாள் ஆபத்துக்களைப் பார்த்து "இறப்பதற்கு முன்னால் ஆஸ்தியை எடுத்து விடுவோம்" என்று புரிந்து கொண்டு விடுவார்கள். குழந்தைகள் தங்களுடைய நண்பர்கள் மற்றும் உறவினர்களைக் கூட உயர்த்திக் கொண்டிருக்கிறார்கள். தூய்மையாகவும் இருக்கிறார்கள். மற்றபடி நிரந்தரமாக சகோதர சகோதரர் என்ற நிலை அமைந்து இருப்பது - அது கடினமாக உள்ளது. தந்தை குழந்தைகளுக்கு "ஸாஹேப் ஜாதே" (பெரிய செல்வந்த குழந்தைகள்) என்ற எவ்வளவு நல்ல டைட்டில் (பட்டம்) அளித்துள்ளார். தங்களை சோதித்துப் பார்க்க வேண்டும், சேவை செய்யவில்லை என்றால் நாம் என்ன ஆகி விடுவோம்? யாராவது

நன்கு சேமித்து, பிறகு அதை சாப்பிட்டு சாப்பிட்டு முடிந்து போய் விட்டது என்றால் பிறகு (சேவை செய்யாதிருந்தால்) அவரது கணக்கில் சுமை கூட ஆரம்பித்து விடும். நான் இவ்வளவு கொடுத்தேன் என்ற சிந்தனை கூட சேவை செய்பவர்களுக்கு வரக் கூடாது. சேவை செய்வோர் மூலமாக எல்லோருக்கும் பாலனை ஆகிறது. எனவே உதவி செய்பவர்களுக்கு உபசரிப்பு கூட செய்யப்படும் தான். அவர்கள் உணவுட்டுபவர்கள், பிறருக்கு என்று புரிய வைக்க வேண்டும். ஆன்மீகக் குழந்தைகள் உங்களுக்கு உணவுட்டுகிறார்கள். நீங்கள் அவர்களுக்கு சேவை செய்கிறீர்கள். இது பெரிய கணக்காகும். மனம் சொல் செயல் மூலமாக அவர்களுக்கு சேவையே செய்யவில்லை என்றால், அந்த குஷி எப்படி இருக்கும்? சிவபாபாவை நினைவு செய்து உணவு தயாரித்தார்கள் என்றால் அதனுடைய பலம் கிடைக்கும். நான் எல்லோரையும் திருப்திப் படுத்துகிறேனா என்று மனதையே கேட்க வேண்டும். மகாரதி குழந்தைகள் எவ்வளவு சேவை செய்து கொண்டிருக்கிறார்கள். பாபா "ரெக்ஸின் ஷீட்"-ல் படங்கள் தயாரிக்குமாறு செய்கிறார். இந்த படங்கள் ஒரு பொழுதும் உடைந்து நொறுங்கிப் போகாது. பாபாவின் குழந்தைகள் அமர்ந்துள்ளார்கள். தாமாகவே அனுப்பிவிடுவார்கள். தந்தை பின் பைசா எங்கிருந்து எடுத்து வருவார்? இந்த எல்லா சென்டர்களும் எப்படி நடக்கின்றன? குழந்தைகள் தான் நடத்துகிறார்கள் அல்லவா? என்னிடமோ ஒரு பைசா கூட இல்லை என்று சிவபாபா கூறுகிறார். இனி முன்னால் போகப் போக "எங்களுடைய இருப்பிடத்தை நீங்கள் பயன்படுத்துங்கள்" என்று தாமாகவே வந்து கூறுவார்கள். நீங்கள் இப்பொழுது ("ஓலே") மிகவும் தாமதமாகிவிட்டது என்பீர்கள். தந்தை இருப்பதே ஏழைப்பங்காளனாக. ஏழைகளிடம் எங்கிருந்து வரும். ஒரு சிலரோ கோடீசுவரராகவும் லட்சாதிபதியாகவும் கூட இருக்கிறார்கள். அவர்களைப் பொருத்தவரை இங்கேயே சொர்க்கம் உள்ளது. இது மாயையின் பகட்டாகும். அதற்கு இப்பொழுது வீழ்ச்சி ஆகிக் கொண்டிருக்கிறது. நீங்கள் முதலில் "ஸாஹேப் ஜாதே" (செல்வ குழந்தைகள்) ஆகி உள்ளீர்கள். பிறகு சென்று "ஷாஹ் ஜாதே" (அரச குமாரர்களாக) ஆகிவிடுவீர்கள். ஆனால் அந்த அளவு சேவை கூட செய்து காண்பிக்க வேண்டும் அல்லவா? மிகவும் குஷியில் இருக்க வேண்டும். நாம் "ஸாஹேப் ஜாதே" (செல்வ புத்திரர்கள்) ஆவோம். பிறகு ஷாஹ் ஜாதே (அரச குமாரர்கள்) ஆகப் போகிறவர்கள் ஆவோம். அனேகருக்கு சேவை செய்யும் பொழுதே "ஷாஹ் ஜாதே" (ராஜ குமாரர்கள்) ஆவீர்கள். எவ்வளவு அளவு கடந்த குஷி ஏற வேண்டும். நல்லது.

இனிமையிலும் இனிமையான காணாமல் போய் வெகுகாலம் கழித்துக் கண்டெடுக்கப்பட்ட செல்ல குழந்தைகளுக்கு, தாயும் தந்தையுமாகிய பாபாதாவின் அன்பு நினைவுகள் மற்றும் காலை வணக்கம். ஆன்மீகக் குழந்தைகளுக்கு ஆன்மீகத் தந்தையின் நமஸ்காரம்.

தாரணைக்கான முக்கிய சாரம்:

1. எவரையும் ஒரு பொழுதும் அதிருப்திப் படுத்தக்கூடாது. தாங்களும் அதிருப்தி அடையக் கூடாது. தங்களது புத்திசாலித்தனம் அல்லது செய்யும் சேவையின் அகங்காரத்தைக் காண்பிக்கக் கூடாது. எப்படி தந்தை குழந்தைகள் மீது மதிப்பு வைக்கிறார். அதே போல சுயம் தங்கள் மீது தாங்கள் மதிப்பு வைத்திருக்க வேண்டும்.
2. யோக பலத்தினால் தங்களது அனைத்து இச்சைகளையும் முடித்துவிட வேண்டும். நாம் "ஸாஹேப் ஜாதே மற்றும் ஷாஹ் ஜாதே" (செல்வ குமாரர்கள் மற்றும் அரச குமாரர்கள்) ஆகிறோம் என்ற இதே குஷி மற்றும் போதையில் எப்பொழுதும் இருக்க வேண்டும். எப்பொழுதும் அமைதியாக இருந்து சேவை செய்ய வேண்டும். ஒவ்வொரு நாடியிலும் நிரம்பி இருக்கும் பூதங்களை நீக்கி விட வேண்டும்.

வரதானம்: பிராமண வாழ்க்கையில் எப்பொழுதும் மகிழ்ச்சி நிறைந்தவராகவும் மற்றும் கவனத்துடன் கூடிய மன நிலையில் இருக்கும் இணைந்த ரூபம் உடையவராகவும் ஆவீராக!

ஒரு வேளை ஏதாவது ஒரு நிலைமையில் மகிழ்ச்சியின் மனநிலை மாறிவிடுகிறது என்றால் அதற்கு சதா காலத்தின் மகிழ்ச்சி என்று கூற மாட்டார்கள். பிராமண வாழ்க்கையில் எப்பொழுதும் மகிழ்ச்சி நிறைந்த மற்றும் கவனத்துடன் இருக்கக் கூடிய மனநிலை இருக்க வேண்டும். (மனநிலை) மாறக் கூடாது. மனநிலை மாறிவிடும் பொழுது எனக்கு ஏகாந்தம் (தனிமை) வேண்டும் என்பார்கள். இன்றைக்கு என்னுடைய மனநிலை இது போல உள்ளது. தனியாக ஆகிவிடும் பொழுது தான் மனநிலை மாறுகிறது. எப்பொழுதும் இணைந்த ரூபத்தில் இருந்தீர்கள் என்றால் மனநிலை மாறாது.

கலோகன்: எந்த ஒரு உற்சவமும் கொண்டாடுவது என்றால் நினைவு மற்றும் சேவையின் உற்சாகத்தில் இருப்பது.